



திண்டுக்கல் சட்டமன்றத் தொகுதி திண்டுக்கல் மாநகரக் கழக வாக்குச்சாவடி நிலை முகவர்கள் கூட்டத்தில் கிழக்கு மாவட்டச் செயலாளர் இ.பெ.செந்தில் குமார் எம்.எல்.ஏ. பேசினார். உடன் சட்டமன்றத் தொகுதிப் பார்வையாளர் கோவிந்தசாமி மற்றும் நிர்வாகிகள் உள்ளனர்.



கழகத் தலைவர்-முதல்வர் மு.க.ஸ்டாலின், இளைஞரணிச் செயலாளர் - துணை முதல்வர் உதயநிதி ஸ்டாலின் ஆகியோர் அறிவிப்புக்கு இணங்க மதுரை தெற்கு மாவட்ட மகளிர் அணி, மகளிர் தொண்டரணி ஆலோசனைக் கூட்டம் மகளிர் அணி அமைப்பாளர் கீர்த்திகா தங்கபாண்டியன் தலைமையில் நடைபெற்றதில் மதுரை தெற்கு மாவட்ட செயலாளர் சேட்பட்டி மு.மணிமாறன் பூத் கமிட்டி நடவடிக்கைகள் குறித்து ஆலோசனை வழங்கினார். இதில் தொகுதிப் பொறுப்பாளர்கள் டிஸ்கோ அலாவுதீன், சிவகாசி வனராஜ், செல்லத்துரை, மகளிர் தொண்டர் அணி அமைப்பாளர் பிரமிளா, கழக நிர்வாகிகள் லதா அதியமான், இந்திராகாந்தி, இந்திரா ஜெயக்குமார், சுவிர்ணா வெற்றி மற்றும் மகளிர் அணி, மகளிர் தொண்டரணி நிர்வாகிகள் திரளாகப் பங்கேற்றனர்.



சிவகாசி மாநகரக் கழக செயற்குழு மற்றும் பாக முகவர்கள் ஆலோசனைக் கூட்டம் நடைபெற்றது. விருதுநகருக்கு வருகை தரும் தமிழக முதல்வர் மு.க.ஸ்டாலின் அவர்களுக்கு சிவகாசி மாநகராட்சி சார்பில் உற்சாக வரவேற்பு தீர்மானம் போடப்பட்டது. இந்நிகழ்ச்சிக்கான ஏற்பாட்டை மாநகரச் செயலாளர் உதயகூரியன், மாநகராட்சி நிர்வாகிகள் செய்து வருகின்றனர்.

இங்கிலாந்து - லண்டன் நகரில் நடைபெற்றுவரும் -புகழ்பெற்ற

உலக பயணச் சந்தையில் -தமிழ்நாடு சுற்றுலாத்துறை அரங்கு!

இந்தியத் தூதர் விக்ரம்குமார் துரைசுவாமி திறந்து வைத்தார்!

லண்டன், நவ. 8 - இங்கிலாந்து நாட்டின் தலைநகரான லண்டன் நகரில் நடைபெற்று வரும் புகழ்பெற்ற WTM 2024 (World Travel Market 2024) உலக பயண சந்தையில் அமைக்கப்பட்டுள்ள தமிழ்நாடு சுற்றுலாத்துறையின் அரங்கினை லண்டனுக்கான இந்திய தூதர் விக்ரம் குமார் துரைசுவாமி திறந்து வைத்தார்கள்.

இங்கிலாந்து நாட்டின் தலைநகரான லண்டன் நகரில் நடைபெற்று வரும் புகழ்பெற்ற WTM 2024 (World Travel Market 2024) உலக பயண சந்தையில் அமைக்கப்பட்டுள்ள தமிழ்நாடு சுற்றுலாத்துறையின் அரங்கினை முதன்மை செயலாளர், சுற்றுலா, பண்பாடு மற்றும் அறிநிலையங்களுக்கான மற்றும் தலைவர் தமிழ்நாடு சுற்றுலா வளர்ச்சிக் கழகம் டாக்டர் சந்திரமோகன் மற்றும் சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழக மேலாண்மை இயக்குநர் சி.சமயமூர்த்தி, ஆகியோர் முன்னிலையில் லண்டனுக்கான இந்திய தூதர் விக்ரம் குமார் துரைசுவாமி (05.11.2024) அன்று குத்துவிளக்கேற்றி திறந்து வைத்தார்கள். உடன் ஓடிசா துணை முதல்வர் திருமதி ப்ரவதி பரிலா அவர்கள் உடன் இருந்தார். தமிழ்நாடு முதலமைச்சர் அவர்களின் சிறப்பான நடவடிக்கைகளால் தற்போது

இந்தியாவிலேயே சுற்றுலாத்துறையில் முதன்மை மாநிலமாக தமிழ்நாடு விளங்கி வருகின்றது. சுற்றுலாவை மேம்படுத்தும் வகையில் சர்வதேச செஸ் ஒலிம்பியாட் போட்டி, சர்வதேச அலைச்சுறுக்கு போட்டி உள்ளிட்ட பல்வேறு போட்டிகள் மாமல் லபரத்தில் நடத்தப்பட்டுள்ளன. இதன் காரணமாக மாமல்லபுரம் உலக அளவில் முக்கியத்துவம் பெற்று வெளிநாட்டவர்களால் அதிக அளவில் பார்வையிடப்பட்டு சுற்றுலாத்தலமாக விளங்கி வருகின்றது.

தற்போது சென்னை திவுத்திடலைச் சுற்றி நடைபெற்ற ஸ்பார்முலா 4 சாலை கார் பந்தயம் சென்னை நகரின் பெயரை உலக விளையாட்டு ரசிகர்களின் மனதில் நீங்காத வண்ணம் இடம்பெறச் செய்ததுடன் தமிழ்நாட்டிற்கு வெளிநாட்டு சுற்றுலா பயணிகள் அதிக அளவில் வருவதற்கான வாய்ப்பினை ஏற்படுத்தியுள்ளது. தஞ்சாவூர் பொரிய கோவில், ஊட்டி மலை ரயில், கொடைக்கானல், மதுமலை சரணாலயம் உள்ளிட்ட பலதரப்பட்ட சுற்றுலாத்தலங்கள் தமிழ்நாட்டிற்கு உலகம் முழுவதும் உள்ள சுற்றுலா பயணிகளை ஈர்த்து வருகின்றது. தமிழ்நாடு சுற்றுலாத்துறை வெளிநாட்டு

மற்றும் வெளி மாநில சுற்றுலா பயணிகளை கவரும் வகையில் தமிழ்நாடு சர்வதேச பவுன் திருவிழா, சர்வதேச பட்டம்விடும் திருவிழா, சென்னை விழா, மாமல்லபுரத்தில் இந்திய நாட்டிய விழா உள்ளிட்ட பல்வேறு விழாக்களை நடத்தி வருகின்றது.

தமிழ்நாட்டில் உள்ள பழமையான சுற்றுலாத்தலங்கள், கோவில்கள், இயற்கை எழில் கொஞ்சும் மலைகள், நீர்வீழ்ச்சிகள், கடற்கரைகள் குறித்த கழுக்குக்கண்பார்வை (TOP ANGLE VIEW) அனுபவத்தை யும், சுற்றுலா பயணிகள் நேரில் சென்று பார்வையிட்டதைப் போன்ற அனுபவங்களையும் தரும் வகையிலான குறும்படங்கள் உலகமெங்கும் உள்ள சுற்றுலா பயணிகளை எளிதில் சென்றடையும் வகையில் தமிழ்நாடு சுற்றுலாத்துறையின் யூடியூப், எக்ஸ் (டிவிட்டர்), இன்ஸ்டாகிராம் உள்ளிட்ட பல்வேறு சமூக வலைதளங்கள் மூலமாக தொடர்ந்து வெளியிடப்பட்டு வருகின்றன.

அதிக அளவில் வெளிநாட்டு சுற்றுலாபயணிகளை தமிழ்நாட்டிற்கு ஈர்ப்பதற்காக வெளிநாட்டு சுற்றுலா ஏற்பாட்டாளர்கள் பங்குபெறும் இந்திய அளவிலான பயண சுற்றுலா சந்தைகள், வெளிநாடுகளில் நடைபெறும் புகழ்

ஆஸ்திரேலியாவில் - 67வது காமன்வெல்த் பாராளுமன்ற மாநாடு!

தமிழ்நாடு சட்டப்பேரவைத் தலைவர் மு.அப்பாவு பங்கேற்பு!

சிட்னி, நவ. 8 - 6.11.2024 முதல் 8.11.2024 வரை நடைபெறும் 67வது காமன்வெல்த் பாராளுமன்ற மாநாட்டில் கலந்துகொள்ள பேரவைத் தலைவர் மு.அப்பாவு அவர்கள், நேற்று முன்தினம் சிட்னி நகருக்கு சென்றடைந்தார்.

நேற்று முன்தினம் (6.11.2024) சிட்னி நகரில் டார்லிங் ஹார்ப்ர் சர்வதேச மாநாட்டு மையத்தில் 67வது காமன்வெல்த் பாராளுமன்ற மாநாடு தொடங்கியது.

பின்னர், மாநாட்டின் ஒரு பகுதியாக நடைபெற்ற “பாராளுமன்ற நடவடிக்கைகள் மற்றும் நடைமுறைகளில் செயற்கை நுண்ணறிவின் பயன்பாடுவாய்ப்புகள் மற்றும் சவால்கள்” என்ற தலைப்பில் நடைபெற்ற கருத்தரங்கில் இந்தியா உட்பட பல்வேறு காமன்வெல்த் நாடுகளின் பாராளுமன்ற / சட்டமன்றப் பேரவைத் தலைவர்கள் கலந்துகொண்டு, சுருக்கமாக கருத்துக்களை தெரிவித்தனர்.

காமன்வெல்த் பாராளுமன்ற தமிழ்நாடு கிளையின் சார்பாக இந்தக் கருத்தரங்கில் பங்கேற்ற பேரவைத் தலைவர் மு.அப்பாவு பேசுகையில், செயற்கை நுண்ணறிவு மூலம் தகவல்கள் எளிதாக கிடைப்பதால், சில நேரங்களில் தவறான தகவல்கள் மற்றும் தவறான செய்திகள் பரவுவதால் எதிர்மறையான விளைவுகள் ஏற்பட வாய்ப்புள்ளது, “செயற்கை நுண்ணறிவு” (Artificial intelligence) பயன்பாடு

வெளிப்படையானதாகவும், உண்மைத் தன்மை யுடையதாகவும் இருக்க வேண்டும் என்றும் வலியுறுத்திப் பேசினார்.

மேலும், இச்சிறப்புமிக்க மாநாட்டில் பங்கேற்க வாய்ப்பளித்த தமிழ்நாடு முதலமைச்சர் மு.க.ஸ்டாலின் அவர்களுக்கு நன்றியையும் தெரிவித்தார்.

முன்னதாக, பேரவைத் தலைவர் அரசு முறைப் பயணமாக மலேசியா நாட்டிற்குச் சென்றிருந்தார். மலேசியா

நாடாளுமன்றத்தின் தலைவர் ஜோஹாரி அப்துல் அவர்களையும், துணை அமைச்சர் ஓய்.பி.குலசேகரன் அவர்களையும் மரியாதை நிமித்தமாக சந்தித்துப் பேசினார்.

இதைத் தொடர்ந்து, மலேசியா நாடாளுமன்றத்தின் நடவடிக்கைகளை பார்வையாளர் மாடத்திலிருந்து தமிழ்நாடு சட்டமன்றப் பேரவைத் தலைவர் மு.அப்பாவு பார்வையிட்டார். அப்போது மலேசியா நாடாளுமன்றத்தில் தமிழ்நாடு சட்டமன்றப் பேரவைத் தலைவர் அவர்களின் வருகை குறித்து அறிவித்ததும், உறுப்பினர்கள் கைட்டி தங்களது மகிழ்ச்சியை வெளிப்படுத்தினர்.

தமிழ் வளர்த்த இத்தாலியப் பேரறிஞர் வீரமாமுனிவர் பிறந்த நாள் இன்று!

திருவுருவச் சிலைக்கு - அமைச்சர் பெருமக்கள் மாலை அணிவித்து மரியாதை!

சென்னை, நவ. 8 - தமிழ் வளர்த்த இத்தாலியப் பேரறிஞர் முனிவர் அவர்களின் பிறந்த நாளை முன்னிட்டு, தமிழ்நாடு அரசின் சார்பில், அமைச்சர் பெருமக்கள் இன்று (8.11.2024) காலை 10.00 மணிளவில் சென்னை, மெரினா கடற்கரை, காமராஜர் சாலையில் அமைந்துள்ள அவரது திருவுருவச் சிலைக்கு மாலை அணிவித்து மலர் தூவி மரியாதை செலுத்து கிறார்கள்.

அதன் விபரம் வருமாறு:- “தேம்பாவணி” என்னும் தமிழ்க் காப்பியத் தைப் படைத்து வழங்கியவர் வீரமாமுனிவர். இவர் இத்தாலிய நாட்டைச் சேர்ந்தவர். கிறித்தவ சமயத் தொண்டாக்காகத் தமிழகம் வந்து, தமிழின் சிறப்பினால் ஈர்க்கப்பட்டு, தமிழ்த் தொண்டராகவும் தமிழறிஞராகவும் ஆனார். கான்ஸ்டன்டைன் ஜோசப் பெஸ்கி என்பதே



வீரமாமுனிவரின் இயற்பெயர். கிறித்தவ சமயப் பணி செய்வதற்காக அவர் துறவு வாழ்க்கையை மேற்கொண்டார். கி.பி. 1710இல் இந்தியாவுக்கு வந்தார். கோவா, கொச்சி, அம்பலக்காடு வழியாக, அன்றைய மதுரை மாவட்டம் இன்றைய தூத்துக்குடி மாவட்டத்தில் உள்ள காமநாயக்கன் பட்டியை வந்தடைந்தார்.

தமது சமயப்பணிதமிழ்நாட்டில் வெற்றி பெற வேண்டுமெனில், தமக்குத் தமிழறிவு மிகவும் இன்றியமையாதது என்று நன்கு ணர்ந்த அவர் தமிழகம் வந்து தமிழராகவே மாறி, “தத்துவ போதகர்” என

மாற்றிக்கொண்டு, தமிழ்ப் பணி புரிந்த இராபர்ட்டி நொபிலி என்னும் மேலை நாட்டு இறையடியாரைப் பற்றி இவர் கேள்விப் பட்டு, அவர்போலவே தாமும் இறைப்பணியைச் செய்திட விரும்பியதால், இவர் தமது பெயரைத் “தேரியநாதர்” என்று மாற்றிக் கொண்டார். பின்னாளில் மக்கள் இவரை வீரமாமுனிவர் என்றே அழைத்தனர்.

வீரமாமுனிவர் அவர்கள் தம் தாய்மொழி அல்லாத பிறமொழியில் இலக்கியம், இலக்கணம், அகராதி முதலிய அனைத்துத் துறைகளிலும் அரிய நூல்கள் பல படைக்கும் அளவுக்கு ஆற்றல், கொண்டவராக உலக வரலாற்றிலேயே தனித்து நிற்பவருள் ஒருவராகத் திகழ்ந்தார்.

இத்தாலி நாட்டில் பிறந்து, தமது முப்பதாம் வயதிலேயே தமிழகம் வந்த அவர், தமிழில் இலக்கியப் படைப்புகளுள் மிக அரியதாகக் கருதப்படும் தேம்பாவணி எனப்படும் காப்பியம் ஒன்றையும் இயற்றினார்.

தமிழில் சதுரகராதி யைப் படைத்ததால், “தமிழ் அகராதியின் தந்தை” என்றே போற்றப்படுகிறார். மேலும் அவர், திருக்காவலூர்க் கலம்பகம், அடைக்கல மாலை, அன்னை அமுங்கல் அந்தாதி, கித்தேரியம்மாள் அம்மானை முதலிய சிற்பலக்கியங்களையும், தொன்னூல் விளக்கம் என்னும் இலக்கண நூலையும் எழுதியுள்ளார். திருக்குறளில் அறத்தையும் பொருளையும் லத்தின் மொழியில் பெயர்த்தவர் வீரமாமுனிவர்.

உரைநடையில் வேத விளக்கம், வேதியர் ஓசுக் கம், ஞானக் கண்ணாடி, செந்தமிழ் இலக்கணம், பரமார்த்த குரு கதை, வாமன் கதை ஆகிய நூல்களைப் படைத்தவர். இதில் பரமார்த்த குரு கதையானது தமிழில் முதல் முதலாக வந்த நகைச்சுவை இலக்கியம் ஆகும். தமிழ்நாட்டுக்கு வந்து தமிழராகவே வாழ்ந்த வீரமாமுனிவர் அவர்கள் 1747ஆம் ஆண்டு தமிழ்நாட்டிலேயே உயிர்த் தார்.

தமிழ்நாடு முதலமைச்சர் அவர்கள், “தமிழ் அகராதியின் தந்தை” வீரமாமுனிவர் தமிழுக்கு ஆற்றிய பெருமைகளைப் போற்றுகின்ற வகையில், தூத்துக்குடி மாவட்டம் காமநாயக்கன்பட்டியில் 1 கோடி ரூபாய் மதிப்பீட்டில் 22.1.2024 அன்று புதிதாக அமைக்கப்பட்ட வீரமாமுனிவர் அவர்களின் திருவுருவச்சிலையுடன் கூடிய மணி மண்டபத்தைத் திறந்து வைத்துச் சிறப்பித்தார்கள்.

தமிழ்நாடு அரசின் சார்பில் ஆண்டுதோறும் தமிழ் வளர்த்த இத்தாலியப் பேரறிஞர் வீரமாமுனிவர் அவர்கள் பிறந்த தினமான நவம்பர் 8 ஆம் நாள் அரசு விழாவாகச் சிறப்பாகக் கொண்டாடப்பட்டு வருகிறது. இந்நிகழ்ச்சியில், மாமேயர், நாடாளுமன்ற உறுப்பினர்கள், சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டு சிறப்பிக்க உள்ளார்கள்.

மாவீரன் றுஸோ அவர்களின்

26 - ஆம் ஆண்டு நினைவு அஞ்சலி



நவம்பர் 8 2024

நினைத்து துழக்கறோம் மறக்க கவக்கறோம் எப்போதும் உந்தன் ஞாபகங்கள் எதிலும் உந்தன் பிம்பங்கள்

என்றும் உயர்ந்த நினைவுகளுடன்...

R.ஜோன்ஸ் றுஸோ BA.,

சிவகங்கை மாவட்ட தி.முக துணைச்செயலாளர் முன்னாள் தலைவர், தமிழ்நாடு சேமிப்பு கிடங்குகள் நிறுவனம்

மகன் : **R.நிஷாந்த் றுஸோ B.E.,** திரைப்பட நடிகர் - **ஸ்நேகா கேத்தரின் M.A.,**

மருமகன் : **X.ராஜா ஸ்டீபன் BE., MBA.,** - மகன் : **R.ஜெம்மாநிபிலா B.E.,**

பேரன் : **R.றுசோ**

மற்றும் கழக உடன்பிறப்புகள், நண்பர்கள் & உறவினர்கள் தேவகோட்டை



நெல்லை பானையங்கோட்டை குழந்தை இயைசு பெண்கள் மேல்நிலைப் பள்ளியில் விலையில்லா மிதிவண்டி வழங்கும் நிகழ்வில் பானை சட்டமன்ற உறுப்பினர் மு.அப்துல் வகாப் பங்கேற்று மாணவிகளுக்கு மிதிவண்டியை வழங்கினார். நிகழ்வில் வழக்கறிஞர் தினேஷ்.வட்டி செயலாளர் பேபி கோபால், மாமன்ற உறுப்பினர் பேச்சியம்மாள், பொறியாளர் அணி துணை அமைப்பாளர் அருள்வின ரெட்டிக்கோ, தச்சுரை பகுதி இளைஞரணி துணை அமைப்பாளர் மகேஷ் ஆதித்தன், மேற்கு ஒன்றிய இளைஞரணி துணை அமைப்பாளர் சாமுவேல், வாசுகி செல்லத்துரை உள்பட பள்ளியின் தலைமை ஆசிரியர், ஆசிரியர்கள் கலந்து கொண்டனர்.